

“नगरपालिका /नगरपरिषदांना
त्यांच्या नव्याने विस्तारलेल्या
सीमाक्षेत्रांमध्ये नागरी सुविधा
पुरविण्यासाठी सहाय्य”
योजनेअंतर्गत सिन्नर नगरपालिकेस
निधी वितरीत करण्याबाबत.

सन २०१५-१६ साठी लेखाशिर्ष (२२१७ ९५१८)
खाली रक्कम रू. १.६४ कोटी (प्रथम हप्ता).

महाराष्ट्र शासन
नगर विकास विभाग
शासन निर्णय क्रमांक-संकीर्ण-२०१६/प्र.क्र.४९(१)/नवि-१६
मंत्रालय, मुंबई-४०० ०३२.
दिनांक :- १८ मार्च, २०१६

वाचा :-

- (१) शासन निर्णय, नगर विकास विभाग, क्र. संकीर्ण-२०१२/प्र.क्र.२४/नवि-१६, दिनांक २७ जून, २०१२.
- (२) शासन निर्णय, नगर विकास विभाग, क्र. संकीर्ण-२०१२/प्र.क्र.२४/ नवि-१६, दिनांक १५ एप्रिल, २०१३.
- (३) शासन पत्र क्रमांक संकीर्ण-२०१३/प्र.क्र.०८/नवि-१६ दिनांक ५ जुलै, २०१३
- (४) शासन निर्णय क्रमांक संकीर्ण-२०१४/प्र.क्र.१९/नवि-१६ दिनांक ८ मे, २०१४
- (५) जिल्हाधिकारी, नाशिक यांचे पत्र क्र. कक्ष.२/नपा.२/८८७/२०१६ दिनांक १८ जानेवारी, २०१६.
- (६) वित्त विभागाचे शासन परिपत्रक क्रमांक अर्थसं-२०१५ / प्र.क्र.८५ /अर्थ-३, दिनांक १७ एप्रिल, २०१५.
- (७) वित्त विभागाचे शासन परिपत्रक क्र.-संकीर्ण-२०१५/प्र.क्र. ३४/कोषा. प्र.शा.५ दिनांक २४ जुलै, २०१५.
- (८) वित्त विभागाचे शासन परिपत्रक क्र.- अर्थसं-२०१५/प्र.क्र.८५/अर्थ-३, दिनांक ६ फेब्रुवारी, २०१६.

प्रस्तावना :-

राज्यातील नगरपालिका /नगरपरिषदांना त्यांच्या नव्याने विस्तारलेल्या सीमाक्षेत्रांमध्ये नागरी सुविधा पुरविण्यासाठी विशेष अर्थसहाय्य देण्यात येते. सदर योजनेचे निकष संदर्भाधीन क्रमांक (१) व (२) येथील शासन निर्णयान्वये विहित करण्यात आलेले आहेत. संदर्भाधीन क्र. (३) व (४) येथील शासन निर्णयान्वये एकूण रक्कम रु.३,००,००,०००/- कोटी वितरीत करण्यात आले आहेत. संदर्भाधीन क्र. (५) येथील जिल्हाधिकारी, नाशिक यांच्या पत्रान्वये शासनास प्रस्ताव प्राप्त झाला आहे. संदर्भाधीन क्र. (६), (७) व (८) येथील वित्त विभागाच्या मार्गदर्शक सूचनांनुसार “नगरपालिका /नगरपरिषदांना त्यांच्या नव्याने विस्तारलेल्या सीमाक्षेत्रांमध्ये नागरी सुविधा पुरविण्यासाठी सहाय्य” या योजनेअंतर्गत सिन्नर नगरपालिकेच्या हद्दवाढ क्षेत्रातील विविध विकास कामांकरीता “अर्थसंकल्प वितरण प्रणालीवर” निधी वितरीत करण्याची बाब शासनाच्या विचाराधीन होती.

शासन निर्णय :-

“नगरपालिका /नगरपरिषदांना त्यांच्या नव्याने विस्तारलेल्या सीमाक्षेत्रांमध्ये नागरी सुविधा पुरविण्यासाठी सहाय्य” या योजनेअंतर्गत सिन्नर नगरपालिकेने शासनास सादर केलेल्या रक्कम रु. ७,६७,७७,३०१/- (अक्षरी रक्कम रुपये सात कोटी सडुसष्ट लक्ष सत्त्याहत्तर हजार तीनसे एक मात्र) प्रस्तावाच्या अनुषंगाने राज्य शासनाच्या हिस्स्याचा प्रथम हप्ता म्हणून रक्कम रु. १,६४,५१,५०७/- (अक्षरी रक्कम रुपये एक कोटी चौसष्ट लक्ष एकावन्न हजार पाचशे सात मात्र) इतका निधी सोबत जोडलेल्या अनुसूचीतील कामांकरिता वितरीत करण्यास खालील अटी व शर्तीच्या अधीन राहून या शासन निर्णयान्वये मंजूरी देण्यात येत आहे.

२. सदर प्रकल्प खर्चाचा ९०% हिस्सा रक्कम रु. ६,९०,९९,५७१/- (अक्षरी रक्कम रुपये सहा कोटी नव्वद लक्ष नव्यान्नव हजार पाचशे एकाहत्तर मात्र) राज्य शासनाचा व १०% हिस्सा रक्कम रु. ७६,७७,७३०/- (अक्षरी रक्कम रुपये शहात्तर लक्ष सत्त्याहत्तर हजार सातशे तीस मात्र) सिन्नर नगरपालिकेचा राहणार आहे. त्यामुळे सदर प्रकल्पाअंतर्गत निश्चित करण्यात आलेल्या कामांना प्रकल्प खर्चाच्या मर्यादेत सक्षम प्राधिका-यांची तांत्रिक व प्रशासकीय मान्यता प्राप्त झाली असल्याची खातरजमा संबंधित जिल्हाधिकारी यांनी करून घ्यावी.

३. संदर्भाधीन क्र. (१) येथील शासन निर्णयामधील (२) (iii) च्या तरतूदीनुसार राज्य शासन हिस्स्याच्या प्रथम हप्त्याच्या प्रमाणात सिन्नर नगरपालिकेने त्यांच्या हिस्स्याचा निधी उपलब्ध करून देणे आवश्यक आहे. याबाबतची खातरजमा जिल्हाधिकारी, नाशिक यांनी करावी. वितरीत करण्यात येणारा निधी संबंधित नगरपालिकेच्या स्वतंत्र खात्यात ठेवण्यात यावा.

४. सदर प्रकल्पांतर्गतच्या कामांसाठी कार्यान्वयन यंत्रणा संबंधित नगरपालिका राहिल.

५. सदर प्रकल्पांतर्गतच्या कामांच्या “ई-निविदा” अंती प्रकल्प खर्च निश्चित करण्यात यावा. सदरचा प्रकल्प खर्च हा तांत्रिक व प्रशासकीय मान्यता देण्यात आलेल्या प्रकल्प खर्चापेक्षा जास्तीचा असल्यास, अशा जास्तीच्या खर्चासाठी कुठल्याही स्वरूपात अतिरिक्त अनुदान शासनाकडून उपलब्ध करून दिले जाणार नाही.

६. “ई-निविदा” अंतीचा प्रकल्प खर्च हा तांत्रिक व प्रशासकीय मान्यता देण्यात आलेल्या प्रकल्प खर्चापेक्षा कमी असल्यास, सदर कमी झालेल्या खर्चाच्या राज्य शासन हिस्स्याची रक्कम शासनास जमा करावी. सदरची जबाबदारी आहरण व संवितरण अधिकारी यांची राहिल.

७. जिल्हाधिकारी, नाशिक यांची जबाबदारी खालीलप्रमाणे राहिल:-

(अ) सदर प्रकल्पांतर्गतची कामे ही सार्वजनिक मालकीच्या ठिकाणीच करावीत, कामाचे स्वरूप सार्वजनिक असावे, तसेच त्यामुळे सर्वसमावेशक नागरिकांच्या प्राथमिक सोयी सुविधांमध्ये भर पडणार आहे याची पुन्हा खातरजमा करणे व कुठल्याही खाजगी स्वरूपाच्या कामांना मान्यता देण्यात आली नसल्याची खातरजमा करणे.

(ब) सदर प्रकल्पांतर्गतची कामे संबंधित शहराच्या विकास नियंत्रण नियमावली व विकास आराखड्याशी सुसंगत असल्याची खातरजमा करणे.

(क) सदर प्रकल्पांतर्गतच्या कामांना “ई-निविदा” कार्यप्रणालीचा अवलंब करणे बंधनकारक राहिल. याबाबत सार्वजनिक बांधकाम विभाग तसेच शासनाने निर्गमित केलेल्या अद्यावत मार्गदर्शक सूचनांचे काटेकोरपणे पालन करण्यात यावे. “ई-निविदा” कार्यप्रणालीचा अवलंब करण्यात येत असल्याची खातरजमा करणे.

(ड) सदर प्रकल्पांतर्गत उपलब्ध करून दिलेला निधी त्याच उद्दिष्टासाठी खर्च करण्यात येत असल्याचे, काम गुणवत्तेनुसार झाले आहे किंवा कसे तसेच मंजूर कामावरच मंजूर निधी खर्च झाला आहे किंवा कसे हे पाहणे.

(इ) सदर प्रकल्पांतर्गतच्या कामावर करण्यात येणा-या खर्चामुळे आदर्श आचारसंहितेचा भंग होणार नाही हे पाहणे.

(ई) निधी खर्च करताना तो विहित कार्यपद्धती अनुसरून सर्व वित्तीय कायदे व नियमांचे तसेच विहित प्रक्रियेचे अवलंबन करण्यात यावे. निधी खर्च करण्याबाबत वित्त विभागाकडून वेळोवेळी निर्गमित करण्यात आलेल्या शासन निर्णयातील सूचनांचा व वित्तीय अधिकारांच्या मर्यादेत (Financial Power) भंग होणार नाही तसेच, कुठलाही शासन नियम/अधिकाराचा भंग होणार नाही हे पाहणे.

८. कार्यान्वयन यंत्रणेची जबाबदारी खालीलप्रमाणे राहिल:-

(अ) सदर प्रकल्पांतर्गत दुरुस्तीची तथा परिरक्षणाची कामे हाती घेण्यात येत नाहीत हे पाहणे.

(ब) सदर प्रकल्पांतर्गतची कामे सुरू करण्यापुर्वीच्या स्थितीचे व काम झाल्यानंतरच्या कामाचे चित्र (Photograph) काढून ठेवणे व मागणीनुसार सादर करणे.

(क) सदर प्रकल्पांतर्गतच्या कामांचे त्रयस्थ पक्षाकडून लेखापरिक्षण करून घेणे कार्यान्वयन यंत्रणेस बंधनकारक राहिल.

९. यापुर्वी या योजनेखाली झालेल्या खर्चाबाबतची उपयोगिता प्रमाणपत्रे व सदर शासन निर्णयान्वये उपलब्ध करून दिलेल्या निधीचे उपयोगिता प्रमाणपत्र विहित प्रपत्रात नगरपालिकेकडून उपलब्ध करून घेऊन, संबंधित महालेखापाल कार्यालयाकडे सादर करण्याची जबाबदारी जिल्हाधिकारी, नाशिक यांची राहिल. तसेच, उपयोगिता प्रमाणपत्राची एक प्रत आयुक्त तथा संचालक, नगरपरिषद प्रशासन संचालनालय, वरळी, मुंबई यांचेकडे सादर करावी.

१०. दिनांक ३१ मार्च २०१७ अखेर ही निधी खर्च करण्याची मुदत संपल्यानंतर आयुक्त तथा संचालक, नगरपरिषद प्रशासन संचालनालय, वरळी, मुंबई यांनी या लेखाशिर्षाखाली सन २०१५-२०१६ करीता वितरीत करण्यात येणा-या सर्व निधीच्या उपयोगिताचे प्रमाणपत्र प्राप्त करून घ्यावे. सदरची उपयोगिताचे

प्रमाणपत्र एकत्रितरीत्या संबंधित महालेखापाल कार्यालयाकडे सादर करून खर्चित व अखर्चित निधीचा अहवाल शासनास सादर करावा.

११. या शासन निर्णयानुसार मंजूर व वितरीत करण्यात येत असलेल्या निधीचे - सिन्नर नगरपालिकेस वितरण करण्यासाठी जिल्हाधिकारी, नाशिक यांना नियंत्रक अधिकारी तसेच, जिल्हा प्रशासन अधिकारी, नाशिक यांना आहरण व संवितरण अधिकारी म्हणून घोषित करण्यात येत आहे. सोबत जोडलेल्या अनुसूचीतील कामांकरिता राज्य शासनाच्या हिस्स्याची रक्कम जिल्हाधिकारी, नाशिक यांचेकडे नियंत्रक अधिकारी म्हणून वर्ग करण्यात येत आहे. आहरण व संवितरण अधिकारी यांनी सदरचा निधी आहरीत करून सदरच्या कार्यान्वयन यंत्रणेस वितरीत करावा.

१२. संदर्भाधीन क्र. (१) येथील शासन निर्णयान्वये “नगरपालिका /नगरपरिषदांना त्यांच्या नव्याने विस्तारलेल्या सीमाक्षेत्रांमध्ये नागरी सुविधा पुरविण्यासाठी सहाय्य” या योजनेस प्रशासकीय मान्यता देण्यात आली असून, सदर शासन निर्णयातील सर्व अटी व शर्ती बंधनकारक राहतील. सदरच्या अटी व शर्तीची पूर्तता तसेच, प्रकल्पास सक्षम प्राधिका-यांची तांत्रिक व प्रशासकीय मान्यता प्राप्त झाल्याची खातरजमा करण्यात यावी.

१३. या शासन निर्णयान्वये निधी वितरीत करावयाच्या सिन्नर नगरपालिकेस या लेखाशिर्षाखाली सन २०१४-२०१५ करीता वितरीत केलेल्या निधीपैकी ७५% खर्चाचे विनियोग झाले असल्याची खातरजमा आहरण व संवितरण अधिकारी यांनी करावी व असे उपयोगिता प्रमाणपत्र देयकासोबत जिल्हा कोषागारात सादर करावे.

१४. या लेखाशिर्षाखाली यापूर्वी वितरीत केलेल्या निधीच्या अनुषंगाने लेखापरीक्षक / महालेखापाल यांच्याकडून कोणतेही गंभीर आक्षेप नाहीत याची खातरजमा आहरण व संवितरण अधिका-याने करावी. असे गंभीर आक्षेप असल्यास निधी आहरीत करू नये.

१५. या लेखाशिर्षाखाली एक वर्षावरील जुने संक्षिप्त देयक प्रलंबित असल्यास निधी आहरीत करू नये. असे प्रस्ताव वित्त विभागाची सहमती घेण्यासाठी नगर विकास विभागाकडे पाठविण्यात यावेत.

१६. आहरण व संवितरण अधिका-याने सदरचे आहरीत करण्यात येणारे अनुदान तात्काळ संबंधितास वितरीत करावे. सदरचे अनुदान दिनांक ३१ मार्च २०१७ अखेर खर्ची पडेल याची दक्षता घ्यावी. दिनांक ३१ मार्च २०१७ अखेरचा अखर्चित निधी संबंधितांनी व्याजासह शासनाच्या खाती तात्काळ जमा करावा.

१७. निधी वितरीत करण्यापूर्वी सिन्नर नगरपालिकेकडून राज्य शासनास येणे असणा-या रकमांचा आढावा जिल्हाधिकारी, नाशिक यांनी घ्यावा व अशा रकमा वसूल करण्याबाबत आहरण व संवितरण अधिका-यास सूचित करावे. शासनास अशा येणे असणा-या रकमा वसूल करूनच उर्वरित निधी सिन्नर नगरपालिकेस वितरीत करावा व वसूल केलेल्या रकमा शासनाच्या योग्य लेख्याखाली जमा करण्याची कार्यवाही आहरण व संवितरण अधिका-याने करावी. अशा कपात करण्यात आलेल्या रकमांमुळे प्रकल्प अपूर्ण राहणार नाही याची दक्षता घेण्याबरोबरच, अशी कपात केलेली रक्कम प्रकल्प पुर्ततेसाठी उपलब्ध करून देण्याची जबाबदारी सिन्नर नगरपालिकेची राहिल.

१८. संदर्भाधीन क्र. (१) व (२) येथील शासन निर्णयानुसार प्रशासकीय मान्यता/तांत्रिक मान्यता देण्यात आल्याची खातरजमा करावी. त्याचप्रमाणे वितरीत करण्यात येणारा निधी ठेव बांधकामाचे स्वरूपात सार्वजनिक बांधकाम विभागास प्रदान करू नये.

१९. या शासन निर्णयान्वये निधी वितरीत करावयाच्या सिन्नर नगरपालिकेकडे या लेखाशिर्षाखाली यापूर्वी वितरीत केलेला निधी अखर्चित असल्यास, वित्त विभागाचा शासन निर्णय क्रमांक : संकीर्ण-१०१५/प्र.क्र.१८/अर्थोपाय दिनांक २५ ऑगस्ट, २०१५ व शासन निर्णय क्रमांक : संकीर्ण-१०.०२/प्र.क्र.१२८/अर्थोपाय दिनांक ६ जून, २००८ अन्वये कार्यवाही करावी.

२०. वित्त विभागाचे शासन परिपत्रक क्र.-अर्थसं-२०१५/प्र.क्र.८५/अर्थ-३ दिनांक १७ एप्रिल, २०१५ मधील सोबतच्या परिशिष्टाच्या अ.क्र. (९) मधील तपासणी सूचीतील अ.क्र. (५), (६), (७), (८) व (९) तसेच, शासन परिपत्रकामधील परिच्छेद (७) ते (१८) पैकी परिच्छेद क्र. (७), (८), (९), (१२), (१३), (१५), (१६) व (१८) लागू होत नाहीत. तसेच, वित्त विभागाचे शासन परिपत्रक क्र.-संकीर्ण-२०१५/प्र.क्र.३४/कोषा.प्र.शा.५ दिनांक २४ जुलै, २०१५ च्या परिच्छेद (अ) मधील अ.क्र. (६), (८), (९) व (१०) लागू होत नाहीत. उर्वरित बाबींची उपरोक्त परिच्छेदांनुसार पुर्तता करण्यात आली आहे.

२१. यासंबंधीचा खर्च मागणी क्र.एफ-२, मुख्य लेखाशिर्ष २२१७, ८० सर्वसाधारण, नगर विकास, १९२, नगरपरिषदांना सहाय्य, (००) (१३) नगरपालिका /नगरपरिषदांना त्यांच्या नव्याने विस्तारलेल्या सीमाक्षेत्रांमध्ये नागरी सुविधा

पुरविण्यासाठी सहाय्य, (२२१७ ९५१८), ३१, सहाय्यक अनुदान, या लेखाशिर्षाखाली सन २०१५-२०१६ मधील मंजूर तरतुदीमधून भागविण्यात यावा.

२२. वित्त विभागाचे शासन परिपत्रक क्र.-अर्थसं-२०१५/प्र.क्र.८५/अर्थ-३ दिनांक १७ एप्रिल, २०१५ व वित्त विभागाचे शासन परिपत्रक क्र.- अर्थसं-२०१५/प्र.क्र.८५/अर्थ- ३, दिनांक ६ फेब्रुवारी, २०१६ नुसार विभागास प्रदान करण्यात आलेल्या वित्तीय अधिकारानुसार सदरचा शासन निर्णय निर्गमित करण्यात येत आहे.

२३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३१८१७१२२६१५२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विवेक कुंभार)

अवर सचिव, महाराष्ट्र शासन

प्रत,

१. मा.मुख्यमंत्री यांचे सचिव, मंत्रालय, मुंबई-३२
२. आयुक्त तथा संचालक, नगरपरिषद प्रशासन संचालनालय, वरळी, मुंबई-१८
३. विभागीय आयुक्त, नाशिक
४. जिल्हाधिकारी, नाशिक
५. मा.राज्यमंत्री (नगरविकास) यांचे खाजगी सचिव
६. महालेखापाल, महाराष्ट्र-१, मुंबई,
७. महालेखापाल, महाराष्ट्र-२, नागपूर,
८. अधिदान व लेखा अधिकारी, मुंबई,
९. सह संचालक, लेखा व कोषागारे, संगणक कक्ष, नवीन प्रशासकीय इमारत, मुंबई.

१०. अधिदान व लेखा अधिकारी, मुंबई निवासी लेखा परिक्षा अधिकारी, मुंबई
११. जिल्हा कोषागार अधिकारी, नाशिक
१२. जिल्हा प्रशासन अधिकारी, नाशिक
१३. मुख्याधिकारी, सिन्नर नगरपालिका
१४. वित्त विभाग, व्यय-३/ कोषा प्रशासन-५/अर्थसं-१६/नियोजन विभाग मंत्रालय, मुंबई.
१५. कार्यासन नवि-४ नगरविकास विभाग, मंत्रालय, मुंबई.
१६. निवड नस्ती (नवि-१६), नगरविकास विभाग, मंत्रालय, मुंबई.

शासन निर्णय क्रमांक-संकीर्ण-२०१६/प्र.क्र.४९(१)/नवि-१६, दिनांक :- १८ मार्च, २०१६ सोबतची कामांची अनुसूची

अ क्र.	कामाचे नाव	अंदाजीपत्रकीय किंमत (रु.)
१	कानडी मळा विजय नगर भागात रस्ते खडीकरण व डांबरीकरण करणे	२१,६४,१५३
२	प्रभाग क्र.६ राजपरोहित स्वित्स ते मॉडर्न कॉलनी पर्यंत रस्ता खडीकरण व डांबरीकरण करणे	११,९४,९३७
३	नायगांव रोड परिसरात रस्ते खडीकरण करणे	१९,१६,५४६
४	प्रभाग क्र.६ लोहारक हॉस्पिटल ते पवार शाळेपर्यंत रस्ता खडीकरण व डांबरीकरण करणे	३६,२७,६५४
५	एश्वर्य बगिचा व सरदवाडी भागातील रस्ते खडीकरण करणे	१८,०२,३१६
६	सदरवाडी भागातील उत्तरेकडील (भाग-६) रस्ते खडीकरण करणे	१९,८६,४४९
७	सदरवाडी भागातील उत्तरेकडील (भाग-५) रस्ते खडीकरण करणे	२१,८५,३३८
८	सदरवाडी भागातील उत्तरेकडील (भाग-४) रस्ते खडीकरण करणे	२६,६३,९६४
९	सदरवाडी भागातील उत्तरेकडील (भाग-३) रस्ते खडीकरण करणे	५६,१३,२८०

१०	सदरवाडी भागातील उत्तरेकडील (भाग-२) रस्ते खडीकरण करणे	१५,६५,०९७
११	सदरवाडी भागातील उत्तरेकडील (भाग-१) रस्ते खडीकरण करणे	३०,५५,३०१
१२	चैतन्य अपार्टमेंट ते धनलक्ष्मी अपार्टमेंट पर्यंत रस्ता खडीकरण व डांबरीकरण करणे	१३,९५,३३०
१३	सदरवाडी भागातील दक्षिणेकडील (भाग-६) रस्ते खडीकरण करणे	२०,९०,१४९
१४	सदरवाडी भागातील दक्षिणेकडील (भाग-५) रस्ते खडीकरण करणे	१२,२१,०१४
१५	सदरवाडी भागातील दक्षिणेकडील (भाग-३) रस्ते खडीकरण करणे	१२,७५,५५१
१६	सदरवाडी भागातील दक्षिणेकडील (भाग-४) रस्ते खडीकरण करणे	१०,६५,४८६
१७	सदरवाडी भागातील दक्षिणेकडील (भाग-२) रस्ते खडीकरण करणे	२२,०८,२८०
१८	सदरवाडी भागातील दक्षिणेकडील (भाग-१) रस्ते खडीकरण करणे	५०,०१,३२०
१९	कमल नगर रस्ते, डांबरीकरण करणे	५५,६१,९३३
२०	सदरवाडी भागातील दक्षिणेकडील (भाग-८) रस्ते खडीकरण करणे	११,४०,५७५
२१	सदरवाडी भागातील दक्षिणेकडील (भाग-७) रस्ते खडीकरण करणे	१४,३३,०५६

२२	श्रीकृष्ण नगर, रणुकानगर भागातील रस्ते डांबरीकरण करणे	५०,४३,१४९
२३	नायगांव रोड जवळील भागातील (भाग-३) रस्ते खडीकरण करणे	३५,३५,५८२
२४	सदरवाडी भागातील उत्तरेकडील(भाग-९) रस्ते खडीकरण करणे	१३,७३,९९१
२५	लिंगटांगवाडी परिसरातील संगमनेर रोड ते पोपट झगडे रस्ता खडीकरण करणे	१३,३९,५२९
२६	विजय नगर भागातील लहामगे बिल्डींग ते थोरात बिल्डींग ते श्रीसंकुल रस्ता खडीकरण व पाईपगटार बांधकाम करणे	१९,७१,८१७
२७	नायगांव रोड भागातील रस्ते खडीकरण करणे, राजु हिरे ते राजु सोनवणे	१२,५३,४०३
२८	प्रभाग क्र.२ विजय नगर भागातील रस्ते खडीकरण व डांबरीकरण करणे	८,७०,४१८
२९	प्रभाग क्र.६ शिवशक्ती नगर (सरदवाडी रोड) रस्ते खडीकरण करणे	९,११,४४८
३०	प्रभाग क्र.१ आय.टी.आय जवळील एकता नगर भागातील रस्ते खडीकरण व डांबरीकरण करणे	८,००,७०३
३१	कानडी मळा/हनुमाननगर भागातील रस्ते खडीकरण करणे, सोपान झगडे ते गोसावी भिमगीर घरापर्यंत रस्ता	५,२६,४६५

३२	लोहाकर हॉस्पिटल ते चैतन्य अपार्टमेंट पर्यंत रस्ता खडीकरण डांबरीकरण करणे	९,०६,७४६
३३	डुबरे रोड भागातील रस्ते खडीकरण करणे	७,८२,३१०
३४	मापारवाडी रोड ते दिपक देशपांडे रस्ता खडीकरण, डांबरीकरण करणे	२,४१,४८५
३५	कानडी मळा भागातील रस्ता खडीकरण, डांबरीकरण (भाग-१)	४,६१,७६७
३६	कानडी मळा भागातील रस्ता खडीकरण, डांबरीकरण (भाग-२)	४,०८,५६७
३७	कानडी मळा भागातील रस्ता खडीकरण, डांबरीकरण (भाग-३)	४,०३,०३२
३८	सदरवाडी रस्त्याच्या उत्तरेकडील भागातील रस्ता खडीकरण करणे (भाग-८)	९,५०,०६९
३९	सरदवाडी रस्त्याच्या उत्तरेकडील भागातील रस्ता खडीकरण करणे (भाग-१०)	९,४८,२३६
४०	प्रभाग क्र.६ वाजे बिल्डींग जवळील रस्ते खडीकरण, डांबरीकरण करणे	३८,८०,८५५
एकूण		७,६७,७७,३०१
नगरपालिका हिस्सा (१०%) रक्कम (रु.)		७६,७७,७३०
राज्य शासन हिस्सा (९०%) रक्कम (रु.)		६,९०,९९,५७१

संदर्भाधीन क्र. (३) व (४) येथील शासन निर्णयान्वये वितरीत रक्कम (रु.)	३,००,००,०००
या शासन निर्णयान्वये वितरीत व नियंत्रक अधिकारी म्हणून जिल्हाधिकारी, नाशिक यांचेकडे संपूर्ण रक्कम (रु.)	१,६४,५१,५०७